

મુંબઈમાં વધતા પ્રદૂષણ અંગે ખુનિસિપલ કોર્પોરેશને નવી માર્ગદર્શિકા કરવામાં આવી

નવી ટીમો બનાવાઈ : નિયમોનો ભંગ થશે તો કસ્ક કાર્યવાહી કરવામાં આવશે

■ હોમ ટાઈમ્સ ટીમ

મુંબઈમાં વધી રહેલાં પ્રદૂષણ બાબતે મુંબઈ ખુનિસિપલ કોર્પોરેશન દ્વારા ૨૭ અલગ-અલગ માર્ગદર્શિકા જરી કરવામાં આવી છે. મુંબઈ ખુનિસિપલ કોર્પોરેશન દ્વારા જરી કરવામાં આવેલી માર્ગદર્શિકા બાંધકામ હેઠળની ઈમારતોએ અનુસરવાની રહેશે. નિયમોના ભંગના કિસ્સામાં કામ અટકાવવા અને સ્થળ સીલ કરવાનો આદેશ પણ મહાનગરપાલિકા આપી શકે છે.

મુંબઈ મહાનગરપાલિકાએ કદ્યું હતું કે મુંબઈમાં વધી રહેલાં પ્રદૂષણ અંગે સોમવાર સુધીમાં નવી માર્ગદર્શિકા જરી કરવામાં આવશે. જેના બાદ બીએમસી કમિશનર દ્વારા આ નવી ગાઈડલાઈન

(અનુસંધાન રચાવાની પણે...)



બિલ્ડરોએ ૧૦ વર્ષ સુધી એસઆરએ બિલ્ડિંગની જગવણી કરવી જોઈએ

મહાનગરપાલિકાને
સૂચન કરાયું

■ હોમ ટાઈમ્સ ટીમ

ગોરેગાંવમાં આગ લાયા બાદ તપાસ સમિતિ દ્વારા બીએમસીને તપાસ રિપોર્ટ સોંપવામાં આવ્યો હતો. જેમાં ૧૦ વર્ષ સુધી એસઆરએ બિલ્ડિંગની જાળવણીની જવાબદારી બિલ્ડરની હોવી જોઈએ, તેવું સૂચન કરવામાં આવ્યું છે. આ સાથે સમયસર ફાયર ઓડિટ, પાર્કિંગની વ્યવસ્થા વગેરે મુદ્દે સૂચનો આપવામાં આવ્યા છે. જેની ચર્ચા હાલ બીએમસી દ્વારા કરવામાં આવી રહી છે.


ગોરેગાંવ વેસ્ટ સ્થિત એસઆરએ બિલ્ડિંગમાં થોડા દિવસો પહેલાં લાગેલી આગની તપાસ માટે રચાયેલી સમિતિએ સોમવારે બીએમસી કમિશનરને પોતાનો

રિપોર્ટ સોંઘો હતો. આ પ્રકારની આગજનીની ઘટનાને રોકવા માટે સમિતિ દ્વારા આ રિપોર્ટમાં ૧૫ પગલાંની ઉપાય યોજના પણ લખવામાં આવી છે. સૌ પ્રથમ, એવું કહેવામાં આવ્યું છે કે એસઆરએ બિલ્ડિંગના જાળવણી માટેની સમય મર્યાદા ત વર્ષથી વધારીને ૧૦ વર્ષ કરવામાં આવશે. આ સાથે બિલ્ડિંગના બણારના ભાગમાં સ્ટીલની સીડીઓ લગાવવી અને અંદરથી ૨ મીટરથી વધુ પહોળી સીડીઓ બનાવવી ફરજિયાત હોવી જોઈએ. એટલું જ નહીં દર વર્ષે જૂન મહિનામાં ફાયર ઓડિટ કરાવવામાં આવશે, તેવું પણ કહેવામાં આવ્યું છે. સમિતિએ એસઆરએ ઈમારતોમાં રહેવાસીઓ માટે ટુ-વ્હીલર અને ફોર-વ્હીલર પાર્કિંગની પૂરતી

જાળવણી કરવાનું પણ સૂચન કર્યું છે.

આ સિવાય આ રિપોર્ટમાં અન્ય ઘણા ઉપાયો પણ આપવામાં આવ્યા છે. આ રિપોર્ટ બીએમસીને સુપરત કરવામાં આવ્યા બાદ હાલમાં તેનો અભ્યાસ કરવામાં આવી રહ્યો છે અને ટૂંક સમયમાં આ રિપોર્ટ લાગુ કરવામાં આવશે. આપને જણાવી દઈએ કે મુલુકમાં પણ આગજનીની ઘટનાઓ દિવસેને દિવસે વધી રહી છે. જેના કારણે નાગરિકોને જાનમાલાનું નુકશાન ભોગવવું પડે છે. ગોરેગાંવમાં લાગેલી આગ બાદ વહીવટીતંત્ર એલર્ટ મોડ પર આવી ગયું છે અને રિપોર્ટમાં આપવામાં આવેલી ઉપચારાત્મક યોજનાઓ ટૂંક સમયમાં લાગુ કરવામાં આવશે.

શ્રી કચ્છી લોહાણ મહાજન મુલુંડ દ્વારા આયોજિત નવરાત્રી ઉત્સવ હર્ષભેર સંપત્તિ



■ હોમ ટાઈમ્સ ટીમ

શ્રી કચ્છી લોહાણ મહાજન મુલુંડ દ્વારા તા. ૧૪ ઓક્ટોબર અમાસે ઘટ સ્થાપના, ૧૫ ઓક્ટોબર થી ૨૪ ઓક્ટોબર દરેરા સુધીનો નવરાત્રી મહોત્સવ ખૂબ જ ધામધૂમથી પાર પડ્યો હતો.

અમાસના ગરબો તથા માતાજીની સ્થાપના કરી આરતી-પૂજા કરવામાં આવ્યા. એકમથી દરરોજ સાંજે સાત વાગે પૂજા ત્યારબાદ પ્રથમ આરતી ૮ થી ૧૦ દરમ્યાન દાંડિયા અને ત્યારબાદ દ્વિતીય આરતી કરવામાં આવી હતી.

દરરોજ સાંજના સાત વાયાની પૂજામાં સમાજના ઘણા દંપતીઓએ પૂજાનો લાભ લીધો ત્યારબાદ ગરબાની

રમજટમાં બાળકોથી માંડીને વડીલો- ઢોલ અને શરાણાઈના તાલે ખૂબ જ મનભરીને રમ્યા. દરરોજ સારુ રમનાર સાતથી આઠ જણાને બ્યુટીશન અર્ચના ઠક્કના પાર્વતના કૂપન આપવામાં આવ્યા. રાત્રે દશ વાયાની આરતીમાં પણ ઘણા જ લોકોએ ઉત્સાહથી ભાગ લીધો.

દ્વિતીય નવરાત્રીના ચંદ્રદર્શન નિમિત્તે દરિયાલાલ દાદા ભગવાનની ધૂપ આરતી- તથા દાંડિયા પ્રસાદનું પણ આ સાથે આયોજન કરવામાં આવ્યું હતું.

આ દરમ્યાન તા. ૨૦ ઓક્ટોબરે સાંજે સાડા છ વાયાથી આરતી હરિફાઈનું આયોજન કરવામાં આવ્યું હતું જેમાં ૨૦૦ થી વધુ બહેનો ખૂબ જ સરસ આરતી ઘરેથી બનાવી આવી હતી.

આ આરતી હરિફાઈમાં નિશાયિક તરીકે રોશની સાગર ખડે (કોઠારી), મીનલબેન દાવડા તથા નીશાબેન રાવલ ખૂબ જ જહેમત ઉદાવી હતી. ૧૫થી વધુ બેસ્ટ આરતીને રોકડ રકમ ઈનામરૂપે આપવામાં આવી હતી. તથા દરેક ભાગ લેનાર બહેનોને પણ ઈનામ આપવામાં આવ્યા હતા.

તા. ૨૨ ઓક્ટોબરના આદમના દિવસે સાંજે ૪ થી ૬ વાગે હવનનું આયોજન કરવામાં આવ્યું હતું. સાંજે ૬.૩૦ વાગે નારિયેળ હોમ દરમ્યાન સેંકડો લોકોએ હવન-દર્શનનો લાભ લીધો હતો. તેજ દિવસે સાંજે ૭.૩૦ દરમ્યાન ૧૫૧ કુમારીકાઓનું પૂજન કરી વિવિધ ભેટ તથા રોકડ કવર પણ મહાજનશ્રી તથા સમાજના લોકો તરફથી



શ્રી કચ્છી લોહાણ મહાજન મુલુંડ ક્ષારા આયોજિત નવરાત્રી ઉત્સવ હર્ષભેર સંપત્તિ



આપવામાં આવ્યા હતા.

આજ સાથે ગુરુજરમાતના સંગથે આપણી સંસ્કૃતિને જાગૃત રાખવાના હેતુથી અગાઉ અલાઉન્સ કર્યા મુજબ જે બાળાઓ ગરબો લઈ ગરબાના ગીત મુખપાઠ કરી આવી હતી તેમને પણ રોકડ ઈનામ આપવામાં આવ્યું હતું. આ આખી પ્રક્રિયા ગુરુજરમાતના દ્વારા પાર પડાઈ હતી.

તા. ૨૩ ઓક્ટોબર નોમના દિવસે સાંજે આરતી બાદ ૮.૩૦ થી ૧૦.૩૦ દસ દિવસ રમનાર અને ઈનામ જીતનાર જૈલાયાઓનું ફાઈનલ રાઉન્ડ રાખવામાં આવ્યું હતું.

જેમાંથી ૧૬ બેસ્ટ પ્લેયર્સનું શ્રીજી જીવેલર્સના

અર્પિતભાઈ ઠક્કર તરફથી સોનાના સિક્કા આપવામાં આવ્યા હતા. અને દરેક રમનારને પણ ગિફ્ટ આપવામાં આવી હતી.

આ દરમ્યાન કમલેશભાઈ સચદે તથા નીશાબેન સોની ના ચુપ દ્વારા સાઉન્ડ ટ્રેક પર ગરબા-ગીતો ગાઈ લોકોને ખૂબ જ આનંદ અપાવ્યો હતો.

આ હરિફાઈના નિઃાર્થિક તરીકે અર્થનાભેન ઠક્કર અને નિશાબેન સોનીએ સેવા આપી હતી. આખી નવરાત્રી દરમ્યાન વિવિધ પ્રકારના અલ્યાહારની પણ વ્યવસ્થા રાખવામાં આવી હતી. તથા નોમની રીતે ૧૨ વાચ્યા

પછી જલેબી-ગાંઢીયા પણ રાખવામાં આવ્યા હતા.

દશેરના સાંજે ૭ થી ૧૦ પૂજા-ગરબા બાદ ગરબા વિસર્જન કરવામાં આવ્યું હતું.

તા. ૨૭ ઓક્ટોબર આસોસ્યુટ ૧૪ના સાંજે ૭ વાચ્યી શરદોત્સવ નિમિત્તે સત્યનારાયણ ની પૂજા રાખવામાં આવી હતી અને ૮ થી ૧૦ દર્શન તથા દૂધ-પૌંઝા પ્રસાદનો લાભ ભાવિકોએ લીધો હતો.

આ આખી નવરાત્રી દરમ્યાન તન-મન-ધનથી સેવા આપનાર દરેક જણાનો શ્રી કચ્છી લોહાણ મહાજન - મુલુંડ (દ્રસ્ટી ગણ) હદ્યપૂર્વક આભાર વ્યક્ત કરે છે.



મુંબઈના દરેક વોર્ડમાં 'કમલ મિત્ર'ની નિમણૂક

આગામી ચુંટણી અંગે ભાજપનું નવું અભિયાન

■ હોમ ટાઈમ્સ ટીમ

એક તરફ મુંબઈમાં આગામી દિવસોમાં યોજનારી મહાનગર પાલિકાની ચુંટણી, લોકસભા અને વિધાનસભાની ચુંટણીને લઈને રાજકીય પક્ષો દ્વારા નાગરિકો માટે અનેક સુવિધાઓ શરૂ કરવામાં આવી રહી છે તો બીજી તરફ ખાસ મહિલાઓ માટે કમલમિત્ર અભિયાન ચલાવવામાં આવી

દ્વારા કરવામાં આવી છે. મુંબઈમાં મહિલાઓના મતોને આકર્ષવા માટે આ અભિયાન શરૂ કરવામાં આવ્યું છે. આ નવા અભિયાનને કારણે કેન્દ્ર અને રાજ્ય સરકાર દ્વારા બહાર પાડવામાં આવતી અને આગામી દિવસોમાં જારી કરવામાં આવનારી દરેક નવી નીતિની માહિતી મહિલાઓને ઉપલબ્ધ કરાવાશે. મુંબઈના દરેક વોર્ડમાં મહિલાઓ કમલ

મહિલાને પ્રમાણપત્ર પણ આપવામાં આવશે. ૨૩ ઓક્ટોબરે બીજેપી મુંબઈ મહિલા મોરચા દ્વારા આની જાહેરાત કરવામાં આવી છે. મુલુંડમાં પણ કમલ મિત્રની શરૂઆત કરવામાં આવી છે અને આ કમલ મિત્રની મુલુંના વોર્ડમાં પણ નિમણૂક કરવામાં આવી છે. આ કમલ મિત્ર નાગરિકોને સરકારી યોજનાઓ વિશે જાગૃત કરવાનું કામ રહ્યું છે. તેની શરૂઆત ભારતીય જનતા પાર્ટી મિત્ર તરીકે કામ કરશે. આ બાબતે સંબંધિત કરશે.

મુંબઈમાં વધતા પ્રદૂષણ અંગે ખુનિસિપલ કોર્પોરેશને નવી માર્ગદર્શિકા બહાર પાડી.. પહેલા પાનાથી ચાલુ....

જારી કરવામાં આવેલ છે. માર્ગદર્શિકા રચના કરવામાં આવી છે. નાના વોર્ડમાં મુજબ ૨૪ વોર્ડમાં વિશેષ ટીમની બે, મધ્યમ વોર્ડમાં ચાર અને મોટા

વોર્ડમાં દ ટીમો બનાવવામાં આવી છે. આ ટીમનો હવાલો આસિસ્ટન્ટ કમિશનરનો રહેશે. આ ટીમમાં બે વોર્ડ એન્જિનિયર, એક પોલીસ, એક માર્શાલ અને એક વાહન હશે. આ ટીમ પોતપોતાના વોર્ડમાં ચાલી રહેલા બાંધકામ સ્થળનું ઓચિંતું નિરીક્ષણ કરશે અને તેનો વીડિયો પણ બનાવવામાં આવશે. એટલું જ નહીં, જો બિલ્ડરો નોટિસ નહીં આપીને નિયમોનો ભંગ કરશે તો 'વર્ક સ્ટોપ' ઓર્ડર આપવામાં આવશે. તેનો અર્થ એ કે બિલ્ડરો જ્યાં સુધી સાઈટ પર પ્રદૂષણને રોકવા માટેના તમામ નિયમોનું પાલન નહીં કરે ત્યાં સુધી તેઓ કામ કરી શકશે નહીં. આ સાથે સાઈટને સીલ પણ કરી દેવશે. તમામ બાંધકામ સાઈટ પર ૧૫ દિવસની અંદર સ્પ્રિંકલર અને ૩૦ દિવસમાં સ્મોક ગન સિસ્ટમ લગાવવી પણ ફરજિયાત બનાવવામાં આવી છે.

ગેરકાયદેસર રીતે કાટમાળ ફેંકનારાઓ સામે કાર્યવાહી કરવા મદદનીશ કમિશનરો પોતપોતાના વોર્ડમાં વિશેષ ટીમો તૈનાત કરશે અને બાંધકામ સામની કે ભંગાર ફેંકનારા વાહનો આ નિયમોનું પાલન નહીં કરે, તો જે તે વાહનને પણ સીલ કરવામાં આવશે. આટલું જ નહીં, બાંધકામના સ્થળે ૩૫ ફૂટ ઊંચા લોખંડના પતરાને

WE ARE HIRING
Reporter
and
Cameraman

Contact: **HOME TIMES**
99202 99203

મુલુંડમાં નવરાત્રીની દબદબાભેર ઉજવણી, દેવીની મૂર્તિઓ બારે હૈયે વિસર્જિત કરાઈ

■ દોમ ટાઈમ્સ ટીમ

નવ દિવસ સુધી આનંદ અને ઉદ્ઘાસ સાથે ઉજવાતા નવરાત્રિ ઉત્સવના છેલ્લા દિવસે, મંગળવારે અશ્રુભીની આંખો સાથે ભક્તોએ મુલુંડમાં બનેલા કૃત્રિમ તળાવમાં મા દુર્ગાની મૂર્તિઓને અંતિમ વિદાય આપી હતી. આ દરમિયાન ભક્તોએ દુર્ગા મતાની પૂજા કરી અને તેમના આશીર્વાદ મેળવ્યા.

આ વર્ષે તમામ તહેવારો ધામધૂમથી ઉજવામાં આવી રહ્યા છે. દરમિયાન નવરાત્રી પર્વને લઈને ભક્તોમાં ઉત્સાહ જોવા મળ્યો હતો અને ૬ દિવસ સુધી સમયાંતરે મા દુર્ગાની આરાધના કરવામાં આવી હતી. આ સાથે અનેક પંડાલો દ્વારા જાહેર ગરબા અને દાંડિયા રાસનું પણ આયોજન કરવામાં આવ્યું હતું. આ ૬ દિવસીય ઉત્સવ મંગળવારે સમાપ્ત હતું.

થથો હતો અને વિજયાદશમી એટલે કે દશેરાના દિવસે દેવી માતાની મૂર્તિઓના વિસર્જનની સાથે ઘરોમાં સ્થાપિત ગરબાનું પણ વિસર્જન કરવામાં આવ્યું હતું. આ વર્ષે, મુલુંડ પૂર્વમાં મોરયા તળાવ અને ગણેશ ધાટની સાથે, મુલુંડ પણ્ણિમાં સ્થિત કાલિદાસમાં પણ બે કૃત્રિમ તળાવ બનાવવામાં આવ્યા હતા.

જો આંકડાઓનું માનીએ તો, મુલુંડ પૂર્વમાં સ્થિત મોરયા તળાવમાં ૮૮ ઘરેલું મૂર્તિઓ, ફર જાહેર મૂર્તિઓ તથા ૨૨૬ ગરબાનું વિસર્જન કરવામાં આવ્યું હતું, જ્યારે ૧૨ ઘરેલું ગણપતિની મૂર્તિઓ અને ચાર જાહેર પંડાલની મૂર્તિઓનું વિસર્જન મીઠાગર સ્થિત ગણેશ ધાટમાં કરવામાં આવ્યું હતું. આ સાથે આ તળાવમાં ૭૭૮ ગરબાનું પણ વિસર્જન કરાયું હતું. મુલુંડ પણ્ણિમાં આવેલા કાલિદાસમાં બનેલા



કૃત્રિમ તળાવમાં ૧૪ ઘરેલું મૂર્તિઓ અને હતું. આ દરમિયાન મુલુંડ કેમ્પસમાં ચુસ્ત ૮૭૪ ગરબાનું વિસર્જન કરવામાં આવ્યું પોલીસ બંદોબસ્ત જોવા મળ્યો હતો.

મુલુંડમાં રાવણા દહન નિહાળવા ઉમટેલી હક્કેઠઠ ભીડ

■ દોમ ટાઈમ્સ ટીમ

દશોરા અને વિજયાદશમીના અવસર પર મંગળવારે મુલુંડ કોલોની પરિસરમાં રાવણનું દહન કરીને આ ઉત્સવને ખૂબ જ ઉત્સાહ સાથે ઉજવામાં આવ્યો હતો. એને જોવા શહેરીજનોની ભારે ભીડ જોવા મળી હતી.

હિન્દુ ધર્મમાં દશોરાનું વિશેષ મહત્વ માનવામાં આવે છે. દશોરાનો તહેવાર અનિષ્ટ પર સારાની જીતનું પ્રતીક છે. એવું પણ માનવામાં આવે છે કે દશોરાના દિવસે ભગવાન રામે રાવણનો વધ કર્યો હતો, તેથી દશોરાનો તહેવાર ઉજવામાં આવે છે. તે જ સમયે, વિજયાદશમી પર, દેવી દુર્ગાને નવ રાત અને દસ દિવસના યુદ્ધ પછી મહિષાસુર પર વિજય મેળવ્યો હતો. તેને અસત્ય પર સત્યની જીત તરીકે ઉજવામાં આવે છે. તેથી તેને 'વિજયાદશમી' તરીકે પણ અંગભવામાં આવે છે. મુલુંડ વેસ્ટમાં

પણ છેલ્લા ૫૧ વર્ષથી મુલુંડ કોલોનીમાં ગણેશ ચેરીટેબલ ટ્રસ્ટ દ્વારા રાવણા દહનનું પર્વ ઉજવામાં આવે છે. આ દરમિયાન રાવણના પુત્રણનું ભવ્ય દહન કરવામાં આવ્યું હતું. જેને જોવા માટે મોટી સંઘ્યામાં શહેરીજનો પણ ભીડ જોવા મળી હતી.

આ કાર્યક્રમમાં મુખ્ય ઉપસ્થિતિ મુંબઈ કોંગ્રેસના કાર્યકારી પ્રમુખ ચરણસિંહ સપ્રા, અને અન્ય કોંગ્રેસી કાર્યકરો, ગણેશ ચેરીટેબલ ટ્રસ્ટના પ્રમુખ હરવિંદર અલગ, ઉપપ્રમુખ જનાર્થન વાનાઝેડે સહિત નાગરિકો પણ મોટી સંઘ્યામાં હાજર રહ્યા હતા.

દરમિયાન કોન્ટ્રાક્ટ ભરતી અંગે રાજ્યના નાયબ મુખ્યમંત્રી દ્વારા કોંગ્રેસ પર લગાવવામાં આવેલા આક્ષેપોનો જવાબ આપતાં નાયબ મુખ્યમંત્રીને નિર્જણ ગણેશાવાયા હતા અને વિરોધીઓ દ્વારા તેમના રાજીનામાની પણ માંગ કરવામાં આવી છે.



સંપાદકીય

હિમાંશુ કોઠારી



મુંબઈમાં વધી રહેલ પ્રદૂષણ ખતરાની ઘંટડી સમાન

મુંબઈમાં છેલ્લા કેટલાક સમયથી પ્રદૂષિત હવાનો ગ્રાફ વધી રહ્યો છે. હવે આ મુદ્દો શહેરીજનોમાં ચર્ચાનો વિષય બન્યો છે. અત્યાર સુધી મુંબઈ અને તેના ઉપનગરો વાયુ પ્રદૂષણની સમસ્યાથી દૂર હતા. તેની પાછળનું કારણ એ હતું કે આ શહેર દરિયા કિનારે વસેલું છે, દરિયામાંથી આવતા જોરદાર પવનો મુંબઈને પ્રદૂષણથી દૂર રાખે છે. પરંતુ ગયા વર્ષથી શહેરમાં મહત્તમ પ્રદૂષણ જોવા મળી રહ્યું છે. ગયા વર્ષે પણ નવેમ્બરથી જાન્યુઆરી સુધી વાતાવરણ આવું જ પ્રદૂષિત હતું. આપણે બધા જાણીએ છીએ કે આપણી આર્થિક રાજ્યાની મુંબઈમાં ખરાબ હવાનું મુખ્ય કારણ બાંધકામનું કાર્ય છે. મુંબઈમાં હાલમાં દ હજરથી વધુ બાંધકામો ચાલી રહ્યા છે. આ સિવાય મુંબઈમાં રિફાઈનરી, પાવર પ્લાન્ટ અને કેમિકલ પ્લાન્ટ આવેલાં છે. જેના કારણે વાયુ પ્રદૂષણનો ગ્રાફ સતત વધી રહ્યો છે.

મુંબઈગરાઓને પ્રદૂષિત હવાથી રાહત આપવા માટે મહાનગરપાલિકાએ ધાણ પગલાં લીધાં છે, પરંતુ તેનાથી કાંઈ ફરક પડતો હોય તેમ લાગતું નથી. તમામ કન્સ્ટ્રક્શન સાઇટ્સને અચંઈ મોનિટરિંગ ઇક્ષ્યુપમેન્ટ ઇન્સ્ટોલ કરવા માટે હેઠામાં આવ્યું છે. પરંતુ આ તમામ ઉપયોગો છતાં આર્થિક રાજ્યાનીના નાગરિકોને પ્રદૂષણ સામે સંઘર્ષ કરવો પડે છે. મુંબઈમાં દૂષિત હવાના કારણે નાગરિકો તેમજ બાળકો અને વૃક્ષોને ભીમારીઓનો સામનો કરવો પડી રહ્યો છે. સ્મોગના કારણે સવારે શાળાએ જતા બાળકોને મુશ્કેલીનો સામનો કરવો પડી રહ્યો છે. તેમને શ્વાસ લેવામાં તકલીફ પડી રહી છે. તેઓ પેટમાં દુખાવો અને લૂઝ મોશન જેવી સમસ્યાઓથી પણ પરેશાન છે. જેના કારણે તેઓ જલ્દી ડિલાઇન્ટ થઈ જાય છે.

- ◆ આ માટે હવે મુંબઈગરાંએ કેટલાક નિયમોનું પાલન કરવું પડશે અને મુંબઈમાં થઈ રહેલા પ્રદૂષણને રોકવા માટે આગળ આવવું પડશે.
- ◆ જાહેર પરિવહનનો ઉપયોગ કરો. ખાસ કરીને ઈ-મોબિલિટી (જાહેર પરિવહન સેવાઓ માટે ઇલેક્ટ્રિક વાહનો, હાઇબ્રિડ અને સીએનજી વાહનો) અને ગતિશીલતા માટે જાહેર પરિવહનનો ઉપયોગ કરો.
- ◆ ઇન્ફાસ્ટ્રક્ચર સેક્ટરમાં નવી સિસ્ટમ્સ અને ટેકનોલોજીનો ઉપયોગ કરો, જેમ કે એર ક્વોલિટી મોનિટરિંગ સિસ્ટમ્સ વગેરે.
- ◆ શહેરની અંદર હરિયાણીનો પ્રચાર.
- ◆ નાગરિકોએ જીરો વેસ્ટ સ્કીમ સહિત કચરાનું યોઝ સંચાલન કરવું જોઈએ અને પ્રદૂષણ ઘટાડવું જોઈએ.
- ◆ જ્યાં વધુ પ્રદૂષણ હોય ત્યાં માસ્કનો ઉપયોગ કરો.
- ◆ સૌર ઊર્જા અને પવન ઊર્જા જેવા કુદરતી ઊર્જા સ્વોતોનો ઉપયોગ કરો, જે સ્વચ્છ અને ટકાઉ હોય.
- ◆ જો તમે તમારી પોતાની કાર લઈને જતા હોવ તો ટ્રાફિક સિન્ગલ પર કારને રોકો.
- ◆ ઔદ્યોગિક વિસ્તારોમાં રહેતા લોકોએ ખાનગી વાહનોનો ઉપયોગ ઓછો કરવો જોઈએ અને વધુ વૃક્ષો વાવવા જોઈએ.

હવે એફક્ટીએની તહેવારો ટાણે મીઠાઈની દુકાનો પર બાજ નજીર ૧૩ વિશેષ ટીમો બનાવવામાં આવી

■ હોમ ટાઈમ્સ ટીમ

એફક્ટીએ દિવાળીના આગામી તહેવાર અંગે ઘણું જ એલટ થઈ ગયું છે અને મીઠાઈમાં ભેણસેળ કરતાં દુકાનદારો સામે કર્ક કાર્યવાહી કરવા ૧૩ વિશેષ ટીમો બનાવી છે. એટલું જ નહીં, છૂટક મીઠાઈઓ પર ઉત્પાદન અને એક્સપાયરી ટેટનો ઉદ્દેખ નહીં કરનારા દુકાનદારો ઉપર પણ કર્ક કાર્યવાહી કરવામાં આવશે.

અતે ઉદ્દેખનીય છે કે દિવાળીના તહેવાર પહેલાં જ તહેવારોની સિઝન શરૂ થઈ જાય છે અને આ દરમિયાન મીઠાઈની માંગ પણ વધી જાય છે. જેનો લાભ લઈને ઘણી વખત દુકાનદારો મીઠાઈમાં ભેણસેળ કરે છે. આ ભેણસેળયુક્ત મીઠાઈઓ શહેરીજનોના આરોઝ પર ખરાબ અસર કરે છે. આને ધ્યાનમાં રાખીને, હવે એફક્ટીએ એટલે કે ફૂડ એન્ડ ડ્રગ એડમિનિસ્ટ્રેશન એલટ મોડ પર આવી ગયું છે અને એઓ ૧૩ વિશેષ ટીમો બનાવવામાં આવી છે.

જે ભેણસેળવાળી મીઠાઈઓનું વેચાણ કરતા દુકાનદારો અને કોઈ પણ જાતની એક્સપાયરીનો ઉદ્દેખ કર્યા વગર મીઠાઈઓનું વેચાણ કરનારાઓ પર કર્ક કાર્યવાહી કરશે. આ અંગે એફક્ટીએના જોઈન્ટ કમિશનર શૈલેષ આઢવે જણાવ્યું હતું કે આ ટીમ સંશોધન કરશે અને ભેણસેળ સામે કાર્યવાહી કરશે. આ સિવાય દુકાનોમાં છૂટથી વેચાતી મીઠાઈઓ પર એક્સપાયરી ટેગની તારીખ લગાવવામાં આવી છે કે નહીં. તેની પણ તપાસ કરવામાં આવશે અને આ ટેગ નહીં લગાવવા બદલ ત લાભ રૂપિયાનો દંડ પણ ફટકારવામાં આવી શકે છે. નિયમોનો ભંગ થશે તો દુકાનદારો સામે કર્ક કાર્યવાહી કરવામાં આવશે.

અહીં જણાવી દઈએ કે ફૂડ સેફ્ટી એન્ડ સ્ટાન્ડર્ડ ઓથોરિટી ઓફ ઇન્ડિયાએ વર્ષ ૨૦૨૦ના સાટેમ્બર મહિનામાં એક વિશેષ સૂચના બહાર પાડી હતી. જેના

અંતર્ગત છૂટક અથવા પેકીંગ વગરની મીઠાઈઓનું વેચાણ કરતા દુકાનદારોએ મીઠાઈની ટ્રે પર ઉત્પાદન તારીખ અને એક્સપાયરી તારીખનો ટેગ લગાવવાનું ફરજિયાત બનાવવાયું છે, જેથી લોકો જાણી શકે કે તેઓ મીઠાઈ ખરીદ્યા પણી કેટલા દિવસ સુધી તેનો વપરાશ કરી શકે છે. સામાન્યપણે લોકોને આ અંગેની જાણ હોતી નથી અને બાદમાં આ મીઠાઈઓને કારણે શહેરીજનોના આરોઝ પર વિપરીત અસર થાય છે.

દુકાનદારોને તેમજ ગ્રાહકોને સાવચેતી રાખવાના આદેશો:

- મીઠાઈ બનાવવનારાઓએ ખુલ્ખામાં મીઠાઈ બનાવવાનું ટાળવું જોઈએ.
- ખાદ્ય ઉત્પાદનોનો વેપાર કરતા વ્યવસાયો માટે સારી ગુણવત્તા જાળવવી એ અત્યંત મહત્વપૂર્ણ છે.
- મીઠાઈમાં ભેણસેળથી કાચો માલ ખાસ કરીને દૂધની બનાવટોને યોગ્ય તપામાને રાખવાનો આદેશ આપવામાં આવ્યો છે.
- તળવા માટે પણ તેલની ગુણવત્તાનું ખાસ ધ્યાન રાખવું પડશે.
- ખુલ્ખામાં મીઠાઈઓ વેચતી વખતે દુકાન સંચાલકોએ પણ સાવચેતી રાખવી પડશે કારણ કે ખુલ્ખામાં મીઠાઈ રાખવી કે બનાવવી એ ખાદ્ય સુરક્ષા માટે જોખમરૂપ પુરવાર થઈ શકે છે.
- દૂધ અને ઉત્પાદનો માટે, કાચો માલ, ખાસ કરીને દૂધની બનાવટોમાં ભેણસેળ તપાસવા પર વધુ ભાર આપવો જોઈએ.
- ગ્રાહકોએ એ પણ સુનિશ્ચિત કરવું જોઈએ કે માવો, પનીર અને ધી ખરીદ્યાએ વખતે તે ભેણસેળયુક્ત કે નબળી ગુણવત્તાવાનું તો નથી ને.
- દુકાનદારોને FSSAI રજિસ્ટર્ડ અથવા લાઇસન્સ ધરાવતા વિકેતાઓ પાસેથી જ દૂધ, માવો, ધી અને ચીજ વગેરે ખરીદવાનો આદેશ આપવામાં આવ્યો છે.

મુંબઈને બેનર મુકૃત બનાવાશે, પાલકમંત્રીનો આદેશ મુલુંડમાં એક મહિનામાં ૧૯૦ બેનરો પર કાર્યવાહી કરાઈ



■ દોમ ટાઈમ્સ ટીમ

પાલક મંત્રીના આદેશ બાદ મુલુંડ સહિત સમગ્ર મુંબઈમાં લગાવવામાં આવેલા ગેરકાયદેસર બેનરો સામે કાર્યવાહી શરૂ કરવામાં આવી છે. મુલુંડ

થી વૉર્ડ દ્વારા એક મહિનામાં ૧૯૦ થી વધુ બેનરો ઉતારવામાં આવ્યા છે અને આ અભિયાન હજુ પણ ચાલુ છે. મુંબઈમાં તહેવારોની સિઝન આવતાંની સાથે જ દરેક ગલી અને નાળા

પર ગેરકાયદેસર રીતે બેનરો લગાવીને જ્યારે દેશભરમાં આનંદ અને ખુશીનો માહોલ હતો ત્યારે ઘણી જાગ્રાએ ગેરકાયદેસર રીતે બેનરો લગાવીને

મુંબઈની સુંદરતા બગાડવામાં આવી હતી. જેના કારણો આ ગેરકાયદેસર બેનરો સામે વહેલી તક કાર્યવાહી કરવા પાલક મંત્રી દ્વારા આદેશ આપવામાં આવ્યો હતો. આ પછી મુંબઈ મહાનગરપાલિકા દ્વારા મુલુંડ સહિત સમગ્ર મુંબઈમાં ગેરકાયદેસર બેનરો અંગે કાર્યવાહી શરૂ કરવામાં આવી હતી. મુલુંડની વાત કરીએ તો, મુખ્ય ચાર રસ્તાઓ અને રાજમાર્ગોથી લઈને મુલુંડના કોરિડોર સુધી, ઘણી સંસ્થાઓ, દુકાનો અને રાજકીય પક્ષો દ્વારા ગેરકાયદેસર રીતે બેનરો લગાવવામાં આવે છે. જેના પર ટી વૉર્ડ દ્વારા કાર્યવાહી શરૂ કરવામાં આવી છે. મુલુંડ ટી વૉર્ડ દ્વારા આપવામાં આવેલા ટેટા અનુસાર, ૧ ઓક્ટોબરથી ૨૭ ઓક્ટોબર એટલે કે શુક્રવાર સુધીમાં મુલુંડ પૂર્વ અને પશ્ચિમ સહિત કુલ ૧૯૦ ગેરકાયદેસર બેનરો સામે કાર્યવાહી કરવામાં આવી છે. ટી વૉર્ડમાં કામ કરતા એક અધિકારીએ નામ ન આપવાની શરતે જણાવ્યું કે ટી વૉર્ડ દરરોજ ૨૦ થી ૩૫ ગેરકાયદે બેનરો સામે કાર્યવાહી કરે છે. મુલુંડમાં હજુ પણ એવા ઘણા વિસ્તારો છે, જ્યાં આ બેનરો લગાવવામાં આવ્યા છે, જેના પર વહેલી તક કાર્યવાહી કરવામાં આવશે.

મિત્રે પોતાની મહિલા મિત્રના ગળા પર બ્લેડ વડે હુમલો કર્યો

આ ઘટના નવરાત્રીના તહેવાર દરમિયાન બની

■ દોમ ટાઈમ્સ ટીમ

મુલુંડમાં એક ચોંકાવનારી ઘટના સામે આવી છે, જ્યાં નવરાત્રીના તહેવાર દરમિયાન એક દોસ્તે તેની મિત્ર યુવતીના ગળા પર બ્લેડ વડે હુમલો કર્યો હતો. આ યુવતી તેની સાથે કેમ વાત કરતી નથી, તેના ગુસ્સામાં તેણે આવું કર્યું. તેણે દેવીના દર્શન કરવા આવેલી યુવતી પર જીવલેણ હુમલો કર્યો હતો.

મુલુંડ પૂર્વના આનંદનગર વિસ્તારમાં રહેતી ૨૮ વર્ષની યુવતીની મિત્રતા તે જ વિસ્તારના સલીમ ખાન

નામના યુવક સાથે હતી. એક દિવસ એક યુવાન સલીમ તેને આનંદ નગર વિસ્તારમાં મળ્યો. પણ તેને જોઈને પણ તેણે તેની સાથે વાત કરી નહિ. તે પછી, જ્યારે સલીમ ફરી એકવાર તેના ઘરની સામેથી પસાર થયો ત્યારે પણ તેણે તેની સાથે વાત કરી ન હતી. ૨૧ ઓક્ટોબરના રોજ જ્યારે યુવતી નવરાત્રિના તહેવાર દરમિયાન દેવીના દર્શન કરવા ગઈ હતી ત્યારે સલીમ તેની પાસે આવ્યો હતો અને તું મારી સાથે કેમ વાત નથી કરતી તેમ કહી મારજૂ કરી હતી. ત્યારપછી તેણે

પોતાના હાથની બ્લેડ તેના ગળા પર ફેરવી દીધી હતી. તેણીએ લોહીના ખાબોચિયા વચ્ચે ચીસો પાછતાં તે ગભરાઈ ગયો અને સ્થળ પરથી ભાગી ગયો.

જે બાદ યુવતીને સારવાર માટે મુલુંડની એમટી અગ્રવાલ હોસ્પિટલમાં દાખલ કરવામાં આવી હતી. તેણીએ આપેલી માહિતીના આધારે, મુલુંડ પોલીસે સલીમ ખાન વિરુદ્ધ કેસ નોંધ્યો હતો અને સલીમની ધરપકડ કરી હતી.

વધુ તપાસ ચાલુ છે.

મુલુંડ પૂર્વ અને પશ્ચિમ ફૂટઓવર બ્રિજનું સમારકામ શરૂ કરવામાં આવ્યું

નાગરિકોની અપરજવર પર પ્રતિબંધ

■ હોમ ટાઈમ્સ ટીમ

રેલવે પ્રશાસને આખરે મુલુંડ પૂર્વ અને પશ્ચિમ ફૂટ ઓવર બ્રિજનું સમારકામ શરૂ કરી દીધું છે. આ પુલની હાલત બહુ જ બિસ્માર હતી. વહેલી તકે આ પુલનું સમારકામ કરવામાં આવે તેવી માંગ ઉઠી હતી. તે માંગને પૂર્ણ કરવા સાથે આ કામ ૨૦ ઓક્ટોબરથી શરૂ કરવામાં આવ્યું છે.

મુલુંડ રેલવે સ્ટેશન પાસે પૂર્વ અને પશ્ચિમને જોડતો ફૂટઓવર બ્રિજ ઘણા વર્ષોથી સમાચારોમાં છે. પરેલ બ્રિજ દુર્ઘટના બાદ જ્યારે પુલનું ઓડિટ કરવામાં આવ્યું, ત્યારે મુલુંડનો એસ્ટ્રીયન બ્રિજ પણ ખતરનાક બ્રિજની યાદીમાં સામેલ હતો. આ પછી પુલનું કામચલાઉ રિપેરિંગ કરવામાં આવ્યું હતું. પરંતુ ફરી એકવાર આ ફૂટઓવર બ્રિજની હાલત બગડી ગઈ છે.

આથી રેલવે પ્રશાસને આ પુલનું સમારકામ શરૂ કરી દીધું છે. આ પુલ ૨૦મી ઓક્ટોબરથી બંધ થયો છે. આ



સ્થળે નાગરિકોના પ્રવેશ પર પ્રતિબંધ છે. આગામી દિવાળી સુધીમાં પુલનું સંપૂર્ણ સમારકામ થઈ જશે અને તેને રેલવેના યાત્રિકો માટે ખુલ્લો મુકવામાં આવશે, તેવી અપેક્ષા છે.

રેલવે પ્રશાસને 'ફૂટ ઓવર બ્રિજ બંધ છે' એવું બોર્ડ લગાવ્યું છે. પરંતુ આ બોર્ડ પર ઓવરબ્રિજનું કામ ક્યારે પૂર્ણ થશે? આ માહિતી નાગરિકોને આપવામાં આવી નથી. આ પુલ બંધ થવાના કારણે અનેક નાગરિકોને અગવડતાનો સામનો કરવો પડી રહ્યો છે.

“આ ઓવરબ્રિજ અમને મુલુંડ પશ્ચિમથી પૂર્વ તરફ જવા માટે ખૂબ અનુકૂળ છે. સ્ટેશન વિસ્તારની આસપાસના વ્યસ્ત જીવન ઉપરાંત, આ પુલ દ્વારા મુલુંડ પશ્ચિમ - મુલુંડ પૂર્વ એમ સરળતાથી મુસાફરી કરી શકાય છે. પરંતુ હવે આ પુલ બંધ કરી દેવામાં આવ્યો છે. તે ક્યારે શરૂ થશે, તેની માહિતી પણ અહીં આપવામાં આવી નથી. હવે અમારે રેલવે પ્લેટફોર્મ પર જઈને આગળનો બ્રિજ પાર કરવો પડે છે અને ક્યારેક આ બ્રિજ પર રેલવે પેસેન્જર તરીકે ટિકિટની માંગણી કરવામાં આવે છે.

- શીટા ગુમા

“હણી વખત અમે કલાસિસમાં જવા માટે આ ફૂટઓવર બ્રિજનો ઉપયોગ કરીએ છીએ. પરંતુ હવે આ બ્રિજ એકાએક બંધ થવાને કારણે અમારે ફરીથી રેલવે સ્ટેશનની આસપાસ ફરીને આરઆરટી રોડ વિસ્તારમાં જવું પડશે. જેના કારણે અમને અસુવિધા થાય છે, પરંતુ આ ઓવરબ્રિજનું સમારકામ પણ એટલું જ જરૂરી છે.

- આર્ય કદમ

મુલુંડમાં ‘એક ફૂલ, બે માળી..’ એક યુવતી બાબત બે યુવકો પરચે ઝપાક્પી

■ હોમ ટાઈમ્સ ટીમ

કહે કે તું અમારા બેમાંથી કોને પ્રેમ કરે છે? આવું પૂછતાં મુલુંડ પોલીસ સ્ટેશન વિસ્તારમાં યુવતીને લઈને બે યુવકો વચ્ચે મારામારીની ઘટના બની છે. હાથમાં છરી સાથે પીછો કરનાર એકશન ફિલ્મના સીન જેવો લાગતો હતો. જે યુવતી માટે આ લડાઈ થઈ રહી હતી, તેના ઉપર પણ છરી વેદે હુમલો કરવાનો પ્રયાસ કરવામાં આવ્યો હતો. પરંતુ ફેરિયાઓની બહાદુરીના કારણે વધુ અધિત્ત ઘટના ટળી હતી.

સાંજે લગભગ ૪.૩૦ વાગ્યે મુલુંડ પૂર્વ રેલવે સ્ટેશન વિસ્તારમાં શિવસેનાની શાખાની સામે એક યુવતી ઉભી હતી. થોડી વાર પછી બે યુવકો ત્યાં આવ્યા. બનેએ છોકરીને પૂછ્યું કે તે કોને પ્રેમ કરે છે. જેના

કારણે તેની સામે ઉલેલા બે યુવકો વચ્ચે બોલાચાલી થઈ હતી. બાદમાં બોલાચાલી મારામારીમાં ફેરવાઈ હતી. રસ્તા પરથી પસાર થતા લોકો આ બધું જોઈ રહ્યા હતા. જઘડો કરી રહેલા બે યુવકો પૈકી એક યુવકે તરબૂચના સ્ટોલ પર રાખેલી છરી પોતાના હાથમાં લઈ લીધી હતી અને બીજા યુવકને હુલાવી દીધી હતી. આ જોઈને યુવક છુવ બચાવવા રસ્તા પર ભાગવા લાગ્યો. બનેએ પીછો શરૂ કર્યો, આ જોઈને યુવતી પણ તેમની પાછળ દોડવા લાગી. કેટલાક હોકરોએ જોયું કે ત્રણેય એક પછી એક દોડી રહ્યા હતા.

થોડા સમય બાદ યુવતીએ યુવકને હાથમાં છરી સાથે પકડી લીધો હતો. પરંતુ ગુસ્સામાં તેણે યુવતીને ચાકુ મારવાનો પ્રયાસ કર્યો હતો. તે તેને છરો મારવા

જતો હતો, ત્યારે તે જ વિસ્તારના શાંતારામ બોંબલે નામના વ્યક્તિ અને અન્ય હોકરોએ પકડી લીધો અને તેના હાથમાંથી છરી છીનવી લીધી. ત્યારબાદ પોલીસ બોલાવવામાં આવી હતી. ૧૫ મિનિટમાં જ મુલુંડ નવધર પોલીસનું વાહન સ્થળ પર પહોંચ્યો ગયું હતું. હાથમાં છરી લઈને પીછો કરી રહેલા યુવક અને અન્ય બેને પોલીસે કસ્ટડીમાં લઈ નવધર પોલીસ સ્ટેશન લઈ આવ્યા હતા.

દરમિયાન, જો ફેરિયાઓએ સમયસર દરમિયાનગીરી કરી ન હોત તો પ્રેમમાં પડેલા યુવક ચોક્કસપણે યુવતી અને અન્ય યુવકને ચાકુ માર્યું હોતા. પરંતુ ફેરિયાઓની બહાદુરી અને સ્થાનિક લોકોની પહેલને કારણે મોટી દુર્ઘટના ટળી હતી.

મુલુંડ પોલીસ સ્ટેશન વિસ્તારમાંથી બાઇક ચોર ઝડપાયો

પોલીસ નાકાબંધી દરમિયાન ચોરીનો ખુલાસો થયો

■ હોમ ટાઈમ્સ ટીમ

લગભગ ચાર મહિનાની નાકાબંધીથી મુલુંડ પોલીસને બાઇક ચોરનું સરનામું શોધવામાં મદદ મળી છે. મુલુંડ પોલીસે બાઇક ચોરની ધરપકડ કરી છે અને તેણે ચાર મહિના પહેલા મુલુંડ રેલવે સ્ટેશન પરથી આ બાઇક ચોર્યું હતું.

૨૪મીએ બપોરે રોજની જેમ મુલુંડ પોલીસની એક ટીમ મુલુંડ ચેકપોસ્ટ વિસ્તારમાં નાકાબંધી દરમિયાન વાહનોનું ચેકિંગ કરી રહી હતી. એટલામાં એક કાળી બજાજ પદ્સર તેમની સામે આવીને ઉભી રહી. બજાજ

પદ્સરની આગળની નંબર પ્લેટ સાથે છેડાઇ કરવામાં આવી હોવાનું પોલીસના ધ્યાનમાં આવતાં તેમણે આ અંગે બાઇક ચાલકની પૂછપરછ કરી હતી. પરંતુ ચાલક સંતોષકારક જવાબ આપી શક્યા નહતો. તે ચોરી કરતા પકડાયો હોવાની આશંકા સાથે બાઇક સવારે સ્થળ પરથી ભાગવાનો પ્રયાસ કર્યો હતો. પરંતુ પેટ્રોલિંગમાં નીકળેલી પોલીસ તેને પકડીને મુલુંડ પોલીસ સ્ટેશન લઈ આવી. જ્યારે તેની પૂછપરછ કરવામાં આવી ત્યારે તેણે જાણાવ્યું કે તેણે આ બાઇક મુલુંડ રેલવે સ્ટેશન પરથી ચોરી કરી હતી. ૧૧ જુલાઈના રોજ મુલુંડ

પોલીસ સ્ટેશનમાં ફરિયાદ નોંધાવવામાં આવી હતી કે મુલુંડ સ્ટેશન વિસ્તારમાં પાર્કિંગમાંથી એક કાળા રંગની પદ્સરની ચોરી થઈ હતી. પોલીસ તપાસમાં આ બાઇક એ જ પદ્સર હોવાનું બહાર આવ્યું હતું. આખરે ચાર માસ બાદ આ ગુનાનો બેદ ઉકેલાયો હતો.

નાકાબંધી દરમિયાન પોલીસે આ ચોરીના આરોપીની ધરપકડ કરી હતી. ધરપકડ કરાયેલા આરોપીનું નામ મારુતિ ખોગરે છે અને મુલુંડ પોલીસ દાલમાં તેણે આવા વધુ કેટલા ગુનાઓ કર્યા છે, તેની તપાસ કરી રહી છે.

મુલુંડમાં સોનાની દુકાનમાંથી આભૂષણો ચોરાયા

પોલીસે આરોપીની શોધખોળ શરૂ કરી

■ હોમ ટાઈમ્સ ટીમ

અંધારાનો લાભ લઈને મુલુંડમાં સોનાના દાગીનાની દુકાનમાંથી ૮ લાભ રૂપિયાથી વધુના દાગીનાની ચોરીનો કિસ્સો પ્રકાશમાં આવ્યો છે. હાલ પોલીસે અજાણ્યા વ્યક્તિ સામે ગુનો નોંધી તપાસ હાથ ધરી છે.

મુલુંડ પોલીસ પાસેથી મળેલી માદિતી મુજબ,

૪૮ વર્ષાંથી ફરિયાદી રમેશ જૈન મુલુંના રહેવાસી છે અને મુલુંડ વેસ્ટ જેએન રોડ પર સોનાના જવેરાતની દુકાનના માલિક છે. ૨૫મી ઓક્ટોબરે ફરિયાદી રોજની જેમ રાત્રે ૯ વાગે દુકાન બંધ કરીને ઘરે ગયો હતો. બીજા દિવસે જ્યારે ફરિયાદીએ સવારે ૯ વાગે તેમની દુકાન ખોલી ત્યારે તેમણે જોયું કે દુકાનની પાછળની શ્રીલ તૂટેલી હતી અને દુકાનમાં

રાખેલા રૂ.૮ લાખની કિંમતના સોનાના દાગીના પણ ગાયબ હતા. નાજે બાદ ફરિયાદીએ તરત જ મુલુંડ પોલીસ સ્ટેશન જઈને આ ઘટનાની જાણ કરી હતી. મુલુંડ પોલીસે ભારતીય દંડ સંહિતાની કલમ ૩૮૦, ૪૫૪ અને ૪૫૭ હેઠળ અજાણ્યા વ્યક્તિ વિરુદ્ધ કેસ નોંધ્યો છે અને મુલુંડ પોલીસે આ કેસની વધુ તપાસ હાથ ધરી છે.

વૃદ્ધ મહિલાના ગળામાંથી સોનાની ચેઈન આંચટીને ચોર ગાયબ

■ હોમ ટાઈમ્સ ટીમ

મુલુંડમાં એક ચોરોંકાવનારી ઘટના પ્રકાશમાં આવી છે જ્યાં એક ચોર ધોળે દિવસે એક બિલ્ડિંગમાં ધૂસી ગયો અને એક વરિષ્ઠ મહિલાના ગળામાંથી ચેન ખોલ્યો હતો. અત્યાર સુધી ઘણા કિસ્સાઓ પ્રકાશમાં આવ્યા છે કે લોકો રસ્તા પર ચાલતી એકલી મહિલાના ગળામાંથી મંગલસૂત્ર છીનવીને ભાગી જાય છે. પરંતુ હવે આ ચોર સીધા નાગરિકોના ઘર સુધી પહોંચ્યો ગયા છે, જેના કારણે

મુલુંડવાસીઓમાં ચિંતાનું વાતાવરણ છે.

મુલુંડ વેસ્ટના તાંબે નગર વિસ્તારમાં એસએન રોડ પાસે ૭૪ વર્ષાંથી મહિલા શારદા બેન શાસ્ત્ર કોઈ કામ માટે ઘરની બહાર નીકળ્યા હતાં. ૨૪ ઓક્ટોબરે બપોરે ૨.૦૦ વાગે તે ફરીથી શ્રીપાદ બિલ્ડિંગમાં આવ્યા હતાં. તેણી ઘરે જવા માટે ગેટ પરિસરમાં પ્રવેશી હતી અને બીજા માળે મકાનની સીડી ચઢી રહી હતી. ત્યારે અચાનક તેની પાછળ એક અજાણ્યો શાખ્સ આવ્યો હતો અને શારદાબેનને

ઘકો મારીને તેના ગળામાંથી સોનાની ચેઈન આંચટીને ભાગી ગયો હતો. શારદા બેન બૂમો પાડવાનો પ્રયત્ન કર્યો પણ તેમનો અવાજ લોકો સુધી પહોંચ્યો નહીં. લોકોને જાણ થતાં સુધીમાં ચોર ભાગી ગયો હતો.

આ ઘટના બાદ શારદા બેન તેમના પરિવાર સાથે મુલુંડ પોલીસ સ્ટેશન પહોંચ્યા અને આ અજાણ્યા ચોર વિરુદ્ધ ફરિયાદ નોંધાવી હતી. હાલ મુલુંડ પોલીસ ચોરને શોધી રહી છે.



सिटिंग रिपोर्ट
78956 78956

होम केबल
022 - 6614 6060

होम नेट
022 - 6621 1333
customerservice@homenet.net

होम टाईम्स
022 - 6614 6050
write2us@hometimes.in

होम टाईम्स अने
होम केबलमां
જाहेरात माटे संपर्क
78957 78957
homecableleads@gmail.com

उपर मुजब आपेल जाणकारी माटे
योग्य नंबर पर ज फोन करवा नम्र विनंती

वायकोએ नोंધ लेवी

वायकोએ खास नोंધ लेवी કे કોઈ પણ જાહેરભરમાં જાણવેલી માહિતીની સત્યતા બાબતે અમે કોઈ બાંધકારી આપતા નથી. વાયકોએ પોતાની રીતે ચકાસણી કરીને યોગ્ય નિર્ધિય લેવાનો રહેશે.

- માલિક/ભુક/ગ્રાકાં



सुनિતા ડેસાઈ

रા�િ ભવિષ્ય : ૨૮ ઓક્ટોબર થી ઉ નવેમ્બર ૨૦૨૩

+91 93234 30355 or desaisunita02@gmail.com



મેષ (અ.લ.ઈ.):

ભવિષ્ય : આ અઠવાડિયે તમારી લાગણીઓ સમયાંતરે બદલાશે અને તમારી આસપાસ કેટલાક જટિલ લોકો રહેશે. **સલાહ:** ધ્યાન અને પવિત્ર શ્યામની મૂલકાત તમને મદદ કરશે. નારંગી રંગનો ઉપયોગ કરો અને આકાશી વાદળી રંગને ટાળો. તમારા આત્મવિશ્વાસ પર ધ્યાન આપો.



ક્રક (ક.ઃ.):

ભવિષ્ય : તમને થોડી સારી રકમ મળશે અને તેનો યોગ્ય ઉપયોગ થશે. **સલાહ:** વધુ ધ્યાણ અને ઉદાર બનવાનો પ્રયત્ન કરો. લીલા રંગનો ઉપયોગ કરો અને મીઠાઈઓ ટાળો. તમારા વિશ્વાસ પર ધ્યાન આપો.



તુલા (ર.ત.):

ભવિષ્ય : તમારી પ્રિય અને નજીકના લોકો તરફથી ખૂબ જ સકારાત્મક સંદર્ભોનો અનુભવશે. તમે હળવાશ અનુભવશો. **સલાહ:** જરૂરિયાતમંદ લોકોને કેટલીક ઉપયોગી વસ્તુઓનું દાન કરો. તમારી જીતને અને તમારી આસપાસના લોકોને પ્રેમ કરો. તમારી નાણાકીય બાબતો પર ધ્યાન આપો.



મંગ (ખ.જ.):

ભવિષ્ય : તમે તમારી જીતને ધ્યાન બાબતોમાં શક્તિશાળી અનુભવશો અને લોકો તમારો સાથ આપશો. **સલાહ:** તમારા જીના કપડાં જરૂરિયાતમંદ લોકોને દાન કરો. ગુલાબી રંગની વસ્તુઓનો ઉપયોગ કરો. તમારા લક્ષ્ય પર ધ્યાન આપો.



વૃષભ (બ.વ.ઃ.):

ભવિષ્ય : તમે કંઈક નવું શીખશો, જે તમને ધ્યાણી રીતે મદદ કરશે. તમારી નાણાકીય સિદ્ધિ ઢિક છે. **સલાહ:** કેટલીક વર્ષયેલી વસ્તુઓ જરૂરિયાતમંદીને દાન કરો. લાલ રંગનો ઉપયોગ કરો અને લીલી વસ્તુઓ ખાંચો. તમારા લોબ પર ધ્યાન આપો.



સિંહ (મ.ર.):

ભવિષ્ય : તમારું લાંબા સમયથી રાહુ, જોવાનું કામ ખૂબ જ જરૂરી પૂર્ણ થશે. તમારા માટે કેટલાક સારા સમાચાર છે. **સલાહ:** નવા લોકો સાથે મિત્રતા કેળવો. તમારા ગુરુસા અને ઉતેજના પર નિયંત્રણ રાખો. તમારા આધાત પર ધ્યાન આપો.



વૃષિક (ન.ય.):

ભવિષ્ય : તમે તમારી કાર્યને પૂર્ણ કરવા માટે મુસાફરી કરશો અને સંપૂર્ણ સંતોષ મેળવશો. **સલાહ:** નકામી વસ્તુઓમાં તમારી શક્તિ વેકફશો નાઈ. તમારી કિમતી વસ્તુઓનું ધ્યાન રાખો. તમારા પાત્ર પર ધ્યાન આપો.



કુંભ (ગ.સ.શ.ઃ.):

ભવિષ્ય : તમે ધ્યાણ વખત મુંઝવામાં રહેશો સફળતા કેટલાક વધારાના દાબાણ સાથે મળશો. **સલાહ:** કંઈક નવું કરતાં પહેલાં બે વાર વિચારો. લાલ રંગની વસ્તુઓનો ઉપયોગ કરો. તમારા પ્રેમ અને કાગળ પર ધ્યાન આપો.



મિથુન (ક.છ.ઃ.):

ભવિષ્ય : તમે તમારી પરિસ્થિતિઓ અથવા સમસ્યાઓ પર વિજય મેળવશો અને સાંતોષ તમારા માર્ગ પર છે. **સલાહ:** તમે જેના પર વિશ્વાસ કરો છો, તેની મદદ લો. પીળો રંગ અને સોનાના ઘરેણાનો ઉપયોગ કરો. તમારા નિર્ણયો પર ધ્યાન આપો.



કન્યા (પ.ક.ઃ.):

ભવિષ્ય : તમે એક અથવા બીજા કારણોસર ખૂબ રહેશો. બધું તમારી યોજના અંતર્ગત બંધબેસતું થશે. **સલાહ:** તમારા શુભેચ્છાને સહકાર આપો. લોકોના ઈરાદા પર શક્તા ન કરો. તમારી નકારાત્મકતા પર ધ્યાન આપો.



ધનુ (ખ.ધ.ઃ.):

ભવિષ્ય : આ અઠવાડિયે નાણાકીય સિદ્ધિમાં થોડી સુધારો છે અને તમારો દિશાઓનું તમને મદદ કરશે. **સલાહ:** જ્યારે તમારી લાગણીઓ નકારાત્મક હોય ત્યારે તેને નિયંત્રિત કરો. પીળા રંગની વસ્તુઓનો ઉપયોગ કરો. તમારા કામ પર ધ્યાન આપો.



મીન (દ.ચ.ઝ.ઃ.):

ભવિષ્ય : મનની શાંતિ અને સંતોષ મેળવવા માટે તમે કોઈ વધુ સારી રીત મળશો. **સલાહ:** દલીલો ટાળો અને લોકોના મંત્રબ્રહ્માનો પ્રયાસ કરો. ઘાટા વાદળી રંગની વસ્તુઓનો ઉપયોગ કરો. તમારી શ્રદ્ધા પર ધ્યાન આપો.



મેનોપોઝ - દરમિયાન મૂડ સ્થિરસ

કુદરતી રીતે સારવાર કરો અને અટકાવો, કોઈપણ દવા વિના - VI

એ ધ્યાનમાં રાખવું જરૂરી છે કે મેનોપોઝ એ કોઈ રોગ નથી, પરંતુ સીના જીવન ચકનો એક મહત્વપૂર્ણ તબક્કો છે. લાખાણો

- ગુસ્સો અને ચીડિયાપણું
- ઉચ્ચતર વિના
- વિસ્મૃતિ
- આત્મવિશ્વાસ ગુમાવવી
- ઉદાસી અને હતાશાની લાગણીઓ
- એકાગ્રતા ગુમાવવી.



સુજોક થેરેપી

એક્યુપ્રેશન - ડાયશ્યોસ્ટિક પ્રોબ અથવા અંગ્રૂદા વે ડાયેળી પરના પત્રવ્યવહારના હાર્ટ પોઈન્ટને દિવસમાં ૩-૪ વખત એક મિનિટ માટે મસાજ કરો (તસવીર ૧ માં બતાવ્યા પ્રમાણે)

Pic 1
 Pic 2
 સીડ થેરાપી - અંગ્રૂદાની ઉપરની અંદરની બાજુએ અનુયુદ્ધ મગજના બિંદુને એક મિનિટ માટે પ્રોબ વે માલિશ કરો અને રાતે સૂતાં પહેલાં સૂફા લીલા વટાણા (વટાણા)ને લગાવો (તસવીર ૨ માં બતાવ્યા પ્રમાણે)

Dr. Monisha Rawat - Founder of 'Monisha's Mantra', Mumbai and Global We Care Foundation - M.Sc., M.D. (Alternative Medicine), Life Coach, Master in Sujok, Consulting Nutritionist, Corporate Trainer, Holistic Counselor, Sujok Diabetes Specialist, International Lecturer for Sujok & Smile Taiji. ISA Authorized Lecturer for SUJOK Level - I, II, III & IV An ISO Certified Centre at Mumbai.

Mulund: 08655139777/09029960086, Goregaon-918433947592/9820343592. Web: www.monishamantra.com

Award Winner as a BEST PERFORMING TEACHER by International Sujok Association (ISA) – SIC 2019

NATIONAL EXCELLENCE HEALTH AWARD – 2019 During COVID 19

Award Winner of International Women Excellence Empowerment Award (WEE) – 2020 as a RISING STAR

Award winner of India Best Therapist Award for the Year 2021 by MKSS

Award winner of PILLAR OF MAHARSHTRA AWARD-2022, in Association with MahaSEWA.

Award Winner of ET CHANGE MAKER - 2022 for Health & Wellness powered by Economic Times - Ascent & Navbharat Times

કર્મચારીએ દેવું ચૂકવવા માટે લુંટનો નકલી બનાવ ઉપસાયો

પોલીસની સતર્ક નજરે સત્ય બહાર આવ્યું

■ હોમ ટાઈમ્સ ટીમ

મુલુંડ પૂર્વમાં, લોન ચૂકવવા માટે માલિકના પૈસા લૂંટાયા હોવાની મનઘંઠ કથા રચી. તે એક દિવસ માલિકના પૈસા ઘરે લઈ ગયો અને તેની પત્ની દ્વારા માલિકને ફોન કરીને જાણ કરી કે ચાર લોકોએ છરી બતાવીને પૈસા લૂંટ્યા છે. જો કે આ કાવતનું પોલીસે પકડી પાડ્યું હતું.

મુલુંડના એક બિઝનેસમેનનો મુંબઈના કોર્ફ્ફ માર્કેટમાં ચોકલેટનો બિઝનેસ છે. આ કામ કરવા માટે તેમની પાસે ચાર લોકો છે. એમાં રાહુલ બુટક નામનો કર્મચારી પણ સામેલ હતો. રાહુલ કલેક્શન બોય તરીકે કામ કરતો હતો. કલેક્શન ભેગું કરવા અને મુલુંડમાં વેપારીના ઘરે જમા કરાવવા માટે તે મુલુંડમાં આસપાસ ફરતો હતો. ૨૧ ઓક્ટોબરના

રોજ રાબેતા મુજબ ૧,૬૦,૦૦૦ રૂપિયા એકઠાં કરીને તે વેપારીના ઘરે ગયો. પરંતુ તે ક્યારેય તેમના ઘરે પહોંચ્યો ન હતો. થોડા સમય બાદ રાહુલની પત્નીનો વેપારી ઉપર ફોન આવ્યો હતો અને રાહુલ પૈસાની થેલી લઈને તમારા ઘરે આવી રહ્યો હતો ત્યારે નહું રોડ, સિમેન્ટ યાર્ડ વિસ્તારમાં ચાર શાખ્સોએ તેને પકડી લીધો હતો અને છરી બતાવી તેની પાસેથી રોકડ આંચડી ફરાર થઈ ગયા હતા એમ કથ્યું હતું.

આ માહિતી મળતાં જ વેપારીએ નવઘર પોલીસ સ્ટેશન પહોંચ્યીને પોલીસને જાણ કરી હતી. આના મુજબ પોલીસે ઘટના અંગે વધુ માહિતી મેળવવા રાહુલની પૂછપરછ શરૂ કરી હતી. રાહુલના કહેવા પ્રમાણે તેને તે જર્યાએ લઈ જવામાં આવ્યો હતો,

જ્યાં આ ઘટના બની હતી. પરંતુ તે જે સ્થળ અને સમય કહેતો હતો, તેમાં વિસંગતતા હતી. જેથી પોલીસને તેના પર શંકા થવા લાગી. જે મુજબ પોલીસે ઉલટ તપાસ શરૂ કરી હતી.

આખરે, રાહુલ પોલીસના પ્રશ્નોના મારા સામે ટકી શક્યો નહીં. તેણે પોલીસને સાચી ઘટના જાણાવી હતી. તેણે પોલીસ સમક્ષ કબૂલ્યું હતું કે તેણે દેવું ઓછું કરવા માટે આ બનાવટી લૂંટ રચી હતી. સત્ય બહાર આવ્યા બાદ પોલીસે રાહુલ પાસેથી રોકડ રકમ જમ કરી હતી. તેની સામે કેસ નોંધવામાં આવ્યો હતો અને તેની ધરપકડ કરવામાં આવી હતી.

આ બનાવ અંગે પોલીસે વધુ તપાસ હાથ ધરી

મુલુંડના પાર્લરમાં વેશ્યાવૃત્તિનો પદ્દફિશા

પંતનગર પોલીસની કામગીરી



■ હોમ ટાઈમ્સ ટીમ

મુલુંડમાં એક પાર્લરમાં વેશ્યાવૃત્તિના ધંધાનો પદ્દફિશા કર્તી વખતે બે મહિલાઓને બચાવી લેવામાં આવી હતી. આ કેસમાં પાર્લર મેનેજરની પણ ધરપકડ કરવામાં આવી છે. હાલ આ કેસની વધુ તપાસ ચાલી રહી છે.

પંતનગર પોલીસ સ્ટેશનને ગુમ માહિતી મળી હતી કે મુલુંડ વેસ્ટ રાજા ઈન્ડસ્ટ્રીયલ એસ્ટેટ સ્થિત વિલા પાર્લરમાં વેશ્યાવૃત્તિનો ધંધો ચાલી રહ્યો છે. જે બાદ પોલીસ ટીમમાંથી એક વ્યક્તિને ત્યાં નકલી ગ્રાહક તરીકે મોકલવામાં આવ્યો હતો અને વધારાની સેવાના નામે દેહવ્યાપાર ચાલતો હોવાની માહિતી સામે આવી હતી. જેના બાદ ઘાટકોપરની પંતનગર પોલીસે દરોડા દરમિયાન બે મહિલાઓને બચાવી હતી. આટલું જ નહીં, આ મસાજ પાર્લરમાંથી ૭૫ હજાર રૂપિયાથી વધુની રકમ પણ જમ કરવામાં આવી હતી અને આ ગુનામાં અયાન અખ્તર હુસૈન ખાનની ધરપકડ કરવામાં આવી હતી. આરોપી અયાન ખાન આ મસાજ પાર્લરનો આસિસ્ટન્ટ મેનેજર છે.

હાલ મુલુંડ પોલીસ આ મામલે વધુ તપાસ કરી રહી છે.

CALL CENTER
022 66211333E-MAIL ID
customerservice@homenet.netFACEBOOK MESSENGER
[HomeNet / @homenet.net](#)**Facebook Messenger Scan Code:**

To get in touch, simply scan a code using the Messenger app.

**TRULY UNLIMITED SPEED PLANS**

PLAN NAME	30 DAYS RATE	390 DAYS
20 Mbps Unlimited	500/-	NOW 231/-*
30 Mbps Unlimited	600/-	NOW 276/-*
40 Mbps Unlimited	720/-	NOW 332/-*
50 Mbps Unlimited	850/-	NOW 392/-*
60 Mbps Unlimited	985/-	NOW 455/-*

UPLOAD OR DOWNLOAD
@SAME SPEED

99% UPTIME

- ✓ Affordable Rates
- ✓ Super speed Upto 100 mbps
- ✓ Customer support
- ✓ Android / IOS app
- ✓ Online Payments
- ✓ Customer care 9 am - 12 midnight

67 PE
OFFER**UNLIMITED POWER PLANS**

PLAN NAME	DATA(GB)	SPEED AFTER DC	30 DAYS RATE	390 DAYS
40 Mbps till Allotted Data	250	20 Mbps	600/-	NOW 277/-*
60 Mbps till Allotted Data	500	30 Mbps	750/-	NOW 346/-*

NEWLY LAUNCHED - FIBER TO THE HOME TECHNOLOGY**INTRODUCTORY HOME FIBER PACKS**UPGRADE YOUR EXISTING HOME NET TO
NEW FIBERNET EXPERIENCE WITH
ZERO INSTALLATION COST **

For New Customers installation charges of Rs.500/-* applicable

HOME FIBER TRULY UNLIMITED SPEED PACKS

PACK NAME	DATA(GB)	SPEED AFTER DC	EFFECTIVE MONTHLY RATE	360 DAYS
35 Mbps HomeFiber	UNLIMITED	NA	NOW 337/-*	4040/-
50 Mbps HomeFiber	UNLIMITED	NA	NOW 421/-*	5050/-
75 Mbps HomeFiber	UNLIMITED	NA	NOW 505/-*	6060/-
100 Mbps HomeFiber	UNLIMITED	NA	NOW 589/-*	7070/-

Many more Speed Pack options available up to 500 Mbps

** offer available only at the FTTH G / EPON Ready Building

TO AVAL THIS
INTRODUCTORY OFFER
IN YOUR SOCIETY
PLEASE COME TO US WITH
A MINIMUM GROUP OF
15 CONNECTIONS

FOR NEW CONNECTIONS OR QUERIES CALL

Call - 75067 96562, 88790 00724, 88790 00720, 88794 47839

MULUND - A / 16, Gaurav Annex, R.R.T Road, Mulund (W), Mumbai - 400 080. Tel.: 022 662 11 333

MALAD • COLABA • VASHI • NERUL • THANE • AIROLI • ASANGAON • VASIND

*conditions apply

Customer Portal login.homenet.netCustomer Service Mobile App **Log2Space - HomeNet**